

पंचायत राज संस्था संबधी महत्वाच्या  
शासकीय आदेशांचे संकलन करुन  
जिल्हा परिषदांना पुरविणेबाबत.

महाराष्ट्र शासन.  
ग्राम विकास व जलसंधारण विभाग,  
परिपत्रक क्रमांक -पंरास २००७/प्र.क्र.२५/पं.रा.६  
मंत्रालय, मुंबई ४०० ०३२, दिनांक :१५ मे,२००७.


### परिपत्रक

ग्राम विकास विभागाने पंचायत राज संस्थांच्या स्थापने पासून ते ३१ डिसेंबर, १९९४ पर्यंत काढलेल्या महत्वाच्या आदेशांचे विषयवार संकलन करुन १) महाराष्ट्र जिल्हा परिषदा व पंचायत समित्या अधिनियम,१९६१ खालील आदेश २) मुंबई ग्रामपंचायत अधिनियम १९५८ खालील आदेश ३) ग्रामीण विकासाच्या योजनासंबधी काढलेले आदेश ४) पंचायत राज संस्था संबधी इतर विभागांनी काढलेले आदेश अशा चार वेगळ्या भागात "पंचायत राज संहिता" या नावाने पुस्तिका चार भागात प्रसिध्द केलेली आहे.

आता सामान्य प्रशासन विभागाच्या शासन निर्णय क्रमांक मानस/नस्ती-०५/१३२, दिनांक १५ एप्रिल २००६ अन्वये दिनांक १ मे, २००६ पासून निर्गमित होणारे सर्व महत्वाचे आदेश, शासन निर्णय व शासन परिपत्रके वेबसाईटवर अपलोड करणे अनिवार्य करण्यात आले आहे. त्यामुळे आता यापूढे शासनाच्या महत्वाच्या आदेशांचे संकलन करुन पुस्तिका छापून जिल्हा परिषदांना पुरविण्याची आवश्यकता नाही. दरवेळी छपाई साठी होणारा खर्च व कामाचा विस्तीर्ण आवाका लक्षात घेता तसेच माहिती तंत्रज्ञान (IT) युगात सर्व मंत्रालयीन विभागांनी आपल्या विभागांतर्गत पंचायत राज संस्था संबधी दिनांक १ जानेवारी,१९९५ पासून आतापर्यंतचे निर्गमित केलेले महत्वाचे आदेश, शासन निर्णय, परिपत्रके वेबसाईटवर अपलोड करावेत.असे निदेश देण्यांत येत आहेत.

सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक २००७०५१५१६१४२७००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
(सुनील चव्हाण)  
विशेष कार्य अधिकारी, महाराष्ट्र शासन.

प्रति,

सर्व जिल्हा परिषदांचे मुख्य कार्यकारी अधिकारी,  
सर्व सहसचिव/उपसचिव (आस्थापना) मंत्रालयीन विभाग  
सर्व संगणक समन्वयक, मंत्रालयीन विभाग,  
सर्व मंत्रालयीन विभाग  
ग्राम विकास व जलसंधारण विभागातील सर्व अवर सचिव/कक्ष अधिकारी.